



**ጽንብል መበል 51 በዓል ባሕቲ መስከረም
ኣብ ከተማ ማንሃይም
ብክብ ዝበለ ኣገባባን ደምቀትን ተባዒሉ**



ብዕለት 01.09.12 መበል 51 ዓመት ፡ ምጅማር ብረታዊ ቃልሲ ህዝቢ ኤርትራ ንምዝካር ኣብ ከተማ ማንሃይም ብኣባላት ህዝባዊ ግንባር ንደሞክራሲን ፍትሕን፣ ዝተዳለወ መደብ ፡ ምወቕን ሃገራዊ ሓድነት ዝመልኦን ዕዉት በዓል ተኻይዶ።

መደብ በዓል፡ ዝኸረ ሰማእታት ብድሕሪ ምኽፋት ኣቦ መንበር ሀ.ግ.ደ.ፍ. ጉጅለ ማንሃይም ኣቶ ተስፋሚካኤል መሰመር ንኣኸበርቲ ጽንብል ባሕቲ መስከረም ፡ ኣመልኪቱ ፡ ሚዛን ሓደ መስከረም ክሳብ ክንደይ ረዚን ሃገራዊ መልእኽቲን ምስጢርን ዝሓዘለት ክብርቲ ዕለት ምጅና ብድሕሪ ምግላጽ ፤ ኣቶ ካሕሳይ ተወልደ ካብ ቤት ጽሕፈት ሀ.ግ.ደ.ፍ.ን ህዝባውን ኮማውን ጉዳያትን ኣብ መግለጺኡ ብረታዊ ቃልሲ ህዝቢ ኤርትራ ኣብ ዓለምና መዘና ዘይብሉ ሓርነታዊ ገድሊ ፡ ኤርትራዊ ሃገራዊ መንነት ዘዕመቐ፣ ነጻነት ኤርትራ ዘረጋገጸ ኣብ ልዕሊ ምጅኑ፣ ድልዳል ታሪኻዊ መበገሲ ኮይኑ ኣብ ዳግመ ህንጻውን ፖለቲካዊ፣ ቁጠባዊ፣ ባህላውን ማሕበራውን ለውጢ ብምርግጋጽ፣ ሓንቲ ዘይትድፈር ማሕበራዊ ፍትሒ ዝነገሳ ብልጽግትን ኤርትራ ብምህናጽ ታሪኽ ብምስራሕ ነታ ስዉኣትና ዘረከቡና ነጻ ኤርትራ፡ ነጻን ስልጥትን ኤርትራ ብምህናጽ ክንድብሶም ታሪኻዊ ሓላፍነትና ምጅኑ ብምዝኸኻር ንተሳተፍቲ ጽምብል ሓደ መስከረም ናይ ዮሃና መልእኽቲ ኣቕረበ ።

በዚ ኣጋጣሚ ኣብ ሰዋ ፡ ሓሙሻይ ሃገራዊ ፈስቲቫል መንእሰያት ተሳቲፎም ዝመጹ ግዳሳት መንእሰያት ተቐማጦ ከተማታት ማንሃይምን ሃድልበርግን ፡ በቲ ብህዝባዊ ግንባር ንደሞክራሲን ፍትሕን ከተማ ማንሃይም ፡ ተገብረሎም ዕድመ መሰረት ብፍሉይ መደብ ነቲ “ ኣርሒቕና ንጥምት — ዓጸፋ ንስጉም ” ኣብ ትሕቲ ዝበል ቴማ ካብ 13 ክሳብ 15 ሓምለ ንዝተኻየደ ሃገራዊ ፈስቲቫል መንእሰያት ኣብ ርእሲቲ ረዚን መልእኽቲ ዝሓዘለ ናይ መንእሰያት ምትእኸኻብ፣ መንእሰያት ኣብ ሳዋ ዝቐስምዎ መሰረታዊ መደባት ልምዓትን ምውሓስ ሃገርን ስሩዕ ትምህርቲን ምጅኑ ኣገዳስነቱ ተረዲእም ብኣካል ካብ ዘሰተማቐርዎ ተመኲሮ ንተሳተፍቲ ብዓል ብምግላጽ ፤ ዓቢ ኣድናቕት ኣትረፉ።

ስዒቡ ተሳተፍቲ ጽምብል ከም ወትሩ ኣብቲ ብጉጅለ ሀ.ግ.ደ.ፍ. ከተማ ማንሃይም ከባቢኡን ተዳለወ መደባት ብጥርናፌ ብተወፋይነትን ተገዳስነትን ብምውሳኽን መደብ ጽንብል ባሕቲ መስከረም፣ ብዕዉትን ምወቕን መንፈስ ተዛዘመ።

ዘለኣለማዊ ዝኸርን ሞኅሰን ንስውኣትና

ዓወት ንሓፋሽ

ክፍሊ ሓበሬታ

ህዝባዊ ግንባር ንደሞክራሲን ፍትሕን ከተማ ማንሃይም